

ಶ್ರೀಗಣೇಶಸ್ತೋತ್ರಮ್

{|| ಶ್ರೀಗಣೇಶಸ್ತೋತ್ರಮ್ ||}

ಓಂಕಾರಮಾಧ್ಯಂ ಪ್ರವದಂತಿ ಸನ್ನೋ ವಾಚಃ ಶ್ರುತಿನಾಮಪಿ ಯೇ ಗೃಣಂತಿ |

ಗಜಾನನಂ ದೇವಗಣಾನತಾಂಘ್ರಿಂ ಭಜೇಽಹಮರ್ಧೇಽಸ್ತುಕೃತಾವತಂಸಮ್ || ೧ ||

ಪಾದಾರವಿನ್ದಾರ್ಚನತತ್ಪರಾಣಾಂ ಸಂಸಾರದಾವಾನಲಭಜ್ಜದಕ್ಷಮ್ |

ನಿರಂತರಂ ನಿರ್ಗತದಾನತೋಯೈಸ್ತಂ ನೌಮಿ ವಿಘ್ನೇಶ್ವರಮಮ್ಬುಜಾಭಮ್ || ೨ ||

ಕೃತಾಂಗರಾಗಂ ನವಕುಂಕುಮೇನ, ಮತ್ತಾಲಿಮಾಲಾಂ ಮದಪಚ್ಚಲಗ್ನಾಮ್ |

ನಿವಾರಯಂತಂ ನಿಜಕರ್ಣತಾಲ್ಯೈಃ, ಕೋ ವಿಸ್ಮರೇತ್ ಪುತ್ರಮನಂಗಶತ್ರೋಃ || ೩ ||

ಶರ್ಮೋರ್ಜಟಾಜೂಟನಿವಾಸಿಗಜಾಂಗಲಂ ಸಮಾನೀಯ ಕರಾಮ್ಬುಜೇನ |

ಲೀಲಾಭಿರಾರಾಚ್ಛಿವಮರ್ಚಯಂತಂ, ಗಜಾನನಂ ಭಕ್ತಿಯುತಾ ಭಜಂತಿ || ೪ ||

ಕುಮಾರಭುಕ್ತೌ ಪುನರಾತ್ಮಹೇತೋಃ, ಪಯೋಧರೌ ಪರ್ವತರಾಜಪುತ್ರಾಃ |

ಪ್ರಕ್ಷಾಲಯಂತಂ ಕರಶೀಕರೇಣ, ಮೌಢ್ಯೇನ ತಂ ನಾಗಮುಖಂ ಭಜಾಮಿ || ೫ ||

ತ್ವಯಾ ಸಮುದ್ಧೃತ್ಯ ಗಜಾಸ್ಯಹಸ್ತಂ, ಶೀಕರಾಃ ಪುಷ್ಕರರನ್ತ್ರ ಮುಕ್ತಾಃ |

ವ್ಯೋಮಾಂಗನೇ ತೇ ವಿಚರಂತಿ ತಾರಾಃ, ಕಾಲಾತ್ಮನಾ ಮೌಕ್ತಿಕತುಲ್ಯಭಾಸಃ || ೬ ||

ಕ್ರೀಡಾರತೇ ವಾರಿನಿಧೌ ಗಜಾಸ್ಯೇ, ವೇಲಾಮತಿಕ್ರಾಮತಿ ವಾರಿಪೂರೇ |

ಕಲ್ಪಾವಸಾನಂ ಪರಿಚಿನ್ತ್ಯ ದೇವಾಃ, ಕೈಲಾಸನಾಥಂ ಶ್ರುತಿಭಿಃ ಸ್ತುವಂತಿ || ೭ ||

ನಾಗಾನನೇ ನಾಗಕೃತೋತ್ತರೀಯೇ, ಕ್ರೀಡಾರತೇ ದೇವಕುಮಾರಸಂಘೈಃ |

ತ್ವಯಿ ಕ್ಷಣಂ ಕಾಲಗತಿಂ ವಿಹಾಯ, ತೌ ಪ್ರಾಪತುಃ ಕನ್ದಕತಾಮಿನೇನ್ದ್ರ || ೮ ||

ಮದೋಲ್ಲಸತ್ವಜ್ಞಮುಖೈರಜಸ್ರಮಧ್ಯಾಪಯಂತಂ ಸಕಲಾಗಮಾರ್ಥಾನ್ |
ದೇವಾನ್ ಋಷೀನ್ ಭಕ್ತಜನೈಕಮಿತ್ರಂ, ಹೇರಮ್ಭಮರ್ಕಾರುಣಮಾಶ್ರಯಾಮಿ || ೯ ||

ಪಾದಾಮ್ಬುಜಾಭ್ಯಾಮತಿಕೋಮಲಾಭ್ಯಾಂ, ಕೃತಾರ್ಥಯಂತಂ ಕೃಪಯಾ ಧರಿತ್ರೀಮ್ |
ಅಕಾರಣಂ ಕಾರಣಮಾಪ್ತವಾಚಾಂ, ತನ್ನಾಗವಕ್ತ್ರಂ ನ ಜಹಾತಿ ಚೇತಃ || ೧೦ ||

ಯೇನಾರ್ಪಿತಂ ಸತ್ಯವತೀಸುತಾಯ, ಪುರಾಣಮಾಲಿಖ್ಯ ವಿಷಾಣಕೋಟ್ಯಾ |
ತಂ ಚಂದ್ರಮೌಲೇಸ್ತನಯಂ ತಪೋಭಿರಾರಾಧ್ಯಮಾನಂದಘನಂ ಭಜಾಮಿ || ೧೧ ||

ಪದಂ ಶ್ರುತೀನಾಮಪದಂ ಸ್ತುತೀನಾಂ, ಲೀಲಾವತಾರಂ ಪರಮಾತ್ಮಮೂರ್ತೇಃ |
ನಾಗಾತ್ಮಕೋ ವಾ ಪುರುಷಾತ್ಮಕೋ ವೇತ್ಯಭೇದ್ಯಮಾದ್ಯಂ ಭಜ ವಿಘ್ನರಾಜಮ್ || ೧೨ ||

ಪಾಶಾಂಕುಶೌ ಭಗ್ನರದಂ ತ್ವಭೀಷ್ಟಂ, ಕರೈರ್ದಧಾನಂ ಕರರನ್ದ್ರಮುಕ್ತೈಃ |
ಮುಕ್ತಾಫಲಾಭೈಃ ಪೃಥುಶೀಕರೌಘೈಃ, ಸಿಂಹಾಂತಮಜ್ಞಂ ಶಿವಯೋರ್ಭಜಾಮಿ || ೧೩ ||

ಅನೇಕಮೇಕಂ ಗಜಮೇಕದಂತಂ, ಚೈತನ್ಯರೂಪಂ ಜಗದಾದಿಬೀಜಮ್ |
ಬ್ರಹ್ಮೇತಿ ಯಂ ಬ್ರಹ್ಮವಿದೋ ವದಂತಿ, ತಂ ಶಮ್ಭುಸೂನುಂ ಸತತಂ ಭಜಾಮಿ || ೧೪ ||

ಅಜೈ ಸ್ಥಿತಾಯಾ ನಿಜವಲ್ಲಭಾಯಾ, ಮುಖಾಮ್ಬುಜಾಲೋಕನಲೋಲನೇತ್ರಮ್ |
ಸ್ಮೀರಾನನಾಬ್ಜಂ ಮದವೈಭವೇನ, ರುದ್ಧಂ ಭಜೇ ವಿಶ್ವವಿಮೋಹನಂ ತಮ್ || ೧೫ ||

ಯೇ ಪೂರ್ವಮಾರಾಧ್ಯ ಗಜಾನನ! ತ್ವಾಂ, ಸರ್ವಾಣಿ ಶಾಸ್ತ್ರಾಣಿ ಪಠಂತಿ ತೇಷಾಮ್ |
ತ್ವತ್ತೋ ನ ಚಾನ್ಯತ್ ಪ್ರತಿಪಾದ್ಯಮಸ್ತಿ, ತದಸ್ತಿ ಚೇತ್ ಸತ್ಯಮಸತ್ಯಕಲ್ಪಮ್ || ೧೬ ||

ಹಿರಣ್ಯವರ್ಣಂ ಜಗದೀಶಿತಾರಂ, ಕವಿಂ ಪುರಾಣಂ ರವಿಮಣ್ಣಲಸ್ಥಮ್ |
ಗಜಾನನಂ ಯಂ ಪ್ರವದಂತಿ ಸಂತಸ್ತತ್ ಕಾಲಯೋಗೈಸ್ತಮಹಂ ಪ್ರಪದ್ಯೇ || ೧೭ ||

ವೇದಾಂತ ಗೀತಂ ಪುರುಷಂ ಭಜೇಹಮಾತ್ಮಾನಮಾನಂದಘನಂ ಹೃದಿಸ್ಥಮ್ |
ಗಜಾನನಂ ಯನ್ಮಹಸಾ ಜನಾನಾಂ, ವಿಘ್ನಾನ್ಧಕಾರೋ ವಿಲಯಂ ಪ್ರಯಾತಿ || ೧೮ ||

ಶಮ್ಭೋಃ ಸಮಾಲೋಕ್ಯ ಜಟಾಕಲಾಪೇ, ಶಶಾಂಕಖಣ್ಡಂ ನಿಜಪುಷ್ಕರೇಣ |
ಸ್ವಭಗ್ನದಂತಂ ಪ್ರವಿಚಿನ್ತ್ಯ ಮೌಢ್ಯಾದಾಕಷ್ಟಕಾಮಃ ಶ್ರಿಯಮಾತನೋತು || ೧೯ ||

ವಿಘ್ನಾರ್ಗಲಾನಾಂ ವಿನಿಪಾತನಾರ್ಥಂ, ಯಂ ನಾರಿಕೇಲೈಃ ಕದಲೀಫಲಾದ್ಯೈಃ |
ಪ್ರಭಾವಯನ್ತೋ ಮದವಾರಣಾಸ್ಯಂ, ಪ್ರಭುಂ ಸದಾಽಭೀಷ್ಟಮಹಂ ಭಜೇ ತಮ್ || ೨೦ ||

|| ಫಲಶ್ರುತಿ ||
ಯಜ್ಞೈರನೇಕೈರ್ಬಹುಭಿಸ್ತಪೋಭಿರಾರಾಧ್ಯಮಾದ್ಯಂ ಗಜರಾಜವಕ್ತ್ರಮ್ |
ಸ್ತುತ್ಯಾಽನಯಾ ಯೇ ವಿಧಿನಾ ಸ್ತುವಂತಿ, ತೇ ಸರ್ವಲಕ್ಷ್ಮೀನಿಧಯೋ ಭವಂತಿ || ೧ ||

|| ಇತಿ ಶ್ರೀಗಣೇಶಸ್ತೋತ್ರಂ ಸಮ್ಪೂರ್ಣಮ್ ||

Encoded and proofread by Pooja P pooanaji at gmail.com

Please send corrections to sanskrit@cheerful.com

Last updated ತೋದಯ

<http://sanskritdocuments.org>

Ganesha Stotram Lyrics in Kannada PDF

% File name : gaNeshastotra.itx

% Location : doc_ganesha

% Language : Sanskrit

% Subject : hinduism/religion

% Transliterated by : Pooja P pooanaji at gmail.com

% Proofread by : Pooja P pooanaji at gmail.com

% Description-comments : Shri-Maha-Ganapati-Sadhana from Kalyan-Mandir

% Latest update : May 21, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website